

Synoptic Essay LO 3

Il-bniedem sa minn dejjem fittex li jkollu twegiba għall-mistoqsijiet l-iktar fundamentali li jhabblulu moħħu. X'tip ta' mistoqsijiet jagħmel il-bniedem fuqu nnifsu u fuq il-ħolqien? Għaliex il-bniedem ifittex twegiba fir-Reliġjon li jemmen fiha? Xi rwol għandha r-Reliġjon fil-ħajja tal-bniedem? Għalkemm madwarna jeżistu bosta reliġjonijiet, x'hemm komuni bejniethom? L-argumenti tiegħek għandhom jiġu msaħħa b'eżempji minn Reliġjonijiet li ddiskutejtu matul is-sena.

Aħna differenti minn ħaddiehor, u l-istess nistgħu nġhidu għar-reliġjonijiet li jhaddnu l-persuni tad-dinja. Izda għalkemm jeżistu dawn id-differenzi, għalkemm naraw twemmin differenti, opinjonijiet u idejat differenti xorta għandna nfittxu li nikkoperaw u naħdmu flimkien. Il-Knisja Kattolika matul iż-żmien ħasset u fittxet li tikkopera u taħdem ma' Reliġjonijiet oħrajn. Semmi liema huwa dak id- dokument tal-Knisja Kattolika li jitkellem dwar ir-relazzjoni tal-Knisja ma' Reliġjonijiet mhux Kristjani u iktab dwar dawk il-punti prinċipali li jitkellmu fuq kif l-Insara għandhom jirrelataw ma' reliġjonijiet oħra li m'humieq Insara. Xi nkunu qed nfissru meta nagħmlu referenza għal djalogu interreligiżuż?

Fid-dikjarazzjoni dwar ir-relazzjonijiet ma' reliġjonijiet mhux insara, Nostra Aetate, maħruġa minn Papa Pawlu 6 fiż-żmien tat-Tieni Konċilju, naqraw dwar ir-rispett li għandu jkollna lejn reliġjonijiet mhux Insara, fosthom ir-religjon Iżlamika. (i) Agħti definizzjoni tal-Iżlam u semmi prattiċi komuni fost il-Musulmani. (ii) Iddiskuti t-tweemmin prinċipali tal-Musulmani. (iii) Għaliex ir-Ramadan huwa żmien importanti għal min jipprattika l-Iżlam?

Research LO 3

Ir-regola tad-deheb hija regola li giet adottata minn kull pajjiż madwar id-dinja. Hija regola li twassal għall-vera paċi. X'inh i r-regola tad-deheb? Għaliex hi tant bżonnjuża anke fid-dinja tal-lum għalkemm inħolqot eluf ta' snin ilu? Għaliex pajjiżi minn madwar id-dinja kollha jaċċettaw din ir-regola kemm fuq livell umanitaju, politiku kif ukoll reliġjuż? Għaliex aħna bħala Nsara nadottaw din ir-regola? Kif għexha Ġesù fit-totalita tagħha din ir-regola?

Matul is-snin kien hemm żmien fejn it-taħdidiet bejn ir-religjonijiet mhux Insara kien nieqes ħafna. X'nifhmu meta nitkellmu dwar djalogu interreligiżuż? Għaliex huwa importanti dan id-djalogu f'soċjeta li tiġbor fiha daqshekk twemmin divers? Kienet inizjattiva tal-Papa Ġwani Pawlu II li reġa beda dan id-djalogu f'Ottubru tal-1986. Minn dak inhar sa żmienna, kemm qed taħdem il-Knisja Kattolika favur din il-ħidma bejn ir-religjonijiet differenti? Għaliex huwa importanti li naslu għal dan id-djalogu biex isseħħ madwar id-dinja l-paċi minkejja li qed ngħixu f'soċjeta multikulturali?

Fid-dinja tal-lum, il-bniedem aktar minn qabel qed jistaqsi mistoqsijiet fundamentali li hija biss ir-religjon li tista twasslu għat-twegibiet għalihom. Mistoqsijiet dwar l-eżistenza tal-bniedem. Liema huma l-mistoqsijiet eżistenzjali li qed jagħmel il-bniedem tal-lum? Għalkemm saru avvanzi kbar fi studji xjentifiċi hija r-religjon li twassal lill-bniedem biex iwieġeb għall-mistoqsijiet fundamentali ta' min fejn ġej u fejn hu sejjer. Huma dawn il-mistoqsijiet li jwasslu lill-bniedem għal tama oħra. Kif iwieġbu għal dawn il-mistoqsijiet religjonijiet differenti? Xi twegibiet jagħtu għal dawn il-mistoqsijiet dwar l-eżistenza tal-bniedem?

Presentation LO 3

Dak li prinċipalment jgħaqqad lit-tliet Religjonijiet Monoteisti huwa t-twemmin f'Alla wiehed. F'din il-prezentazzjoni, semmi liema huma dawn it-tliet Religjonijiet Monoteisti. Tkellem ukoll dwar it-twemmin bażiku li jhaddnu dawn ir-Religjonijiet, x'hemm komuni bejn dawn it-tliet religjonijiet u fejn ma jaqblux bejniethom. Nostra Aetate, id-dokument tal-Konċilju Vatikan 2 jitkellem dwar ir-relazzjoni tal-Knisja Kattolika ma' Religjonijiet oħra. Għid x'inhu t-tagħlim prinċipali ta' dan id-dokument speċjalment dwar kif in-Nisrani għandu jgħib ruħu ma' nies oħra li għandhom religjon u twemmin differenti.

Il-Paċi dejjem kienet valur li wiehed irid jaħdem għalih u aktar ma jgħaddi ż-żmien, aktar qed nindunaw kemm dan il-valur qed ikun mhedded fid-dinja li qed ngħixu fiha. Matul l-istorja, diversi persuni taw kontribut biex tinzamm il-paċi fid-dinja. F'din il-prezentazzjoni semmi persuna li hadmet biex iġġib il-paċi fid-dinja. Permezz ta' bijografija qasira tkellem dwar min kien dan il-personaġġ li għazilt, fejn tweled u f'liema żmien għex. Semmi wkoll il-kontribut li ta biex iġib il-paċi u kif din il-persuna, b'dak li għamlet, għadha relevanti fil-ħajja tallum il-gurnata.

Case Study LO 3

Kienu diversi personaġġi tul l-istorja li hadmu u taw kontribut kbir biex iġibu l-paċi u l-għaqda fid-dinja.

- Agħti lista ta' nies li taw kontribut kbir biex iġibu l-paċi fid-dinja.
- Iddeskrivi l-ħajja ta' wiehed minn dawn il-personalitajiet u l-ħidma ta' dan il-persunaġġ għall-għaqda u l-paċi fid-dinja.
- Spjega, permezz ta' eżempji mill-ħajja ta' kuljum ta' kif il-ħajja ta' dan il-personaġġ kif il-ħidma u t-tagħlim tiegħu għadu validu fil-kultura tal-lum u kif il-ħajja tiegħu/tagħha tista' tiggwidna biex aħna wkoll inkunu strumenti ta' paċi.

Fost ir-religjonijiet il-kbar tad-dinja nistgħu nsemmu l-Islam; li huwa prattikat minn miljuni ta' nies madwar id-dinja.

- Agħti defenizzjoni tal-Islam.
- Liema huma l-kotba prinċipali ta' dan it-twemmin u agħti l-fatti prinċipali dwarhom.
- Agħti tagħrif tal-ġrajjet prinċipali tal-istorja tal-Islam.
- Iddiskuti t-twemmin prinċipali tal-Islam, b'referenza speċjali għal Hames Pilastru tal-Islam.

Ir-Religjon Lhudija.

- Iddeskrivi fil-qosor l-istorja tar-religjon Lhudija.
- Liema huma l-kotba sagri tar-religjon Lhudija u agħti tagħrif dwarhom.
- Semmi u spjega tradizzjonijiet importanti ta' dan it-twemmin u għid għaliex dawn huma ta' importanza fil-ħajja tagħhom.

Thematic Time-Line LO 3

Identifika ġrajjet ewlenin mit-Testment il-Qadim li juru l-imħabba t'Alla lejn il-bniedem.

Uri ż-żmien, il-personaġġi u agħti spjegazzjoni qasira tagħhom fejn turi kif dawn taw sehemhom biex jitwassal il-messaġġ ta' Alla.

Identifika ġrajjet prinċipali fl-istorja tal-Kristjaneżmu u kif matul is-snin, din ir-religjon nqasmet f'denominazzjonijiet Kristjani.

Uri ż-żmien meta seħhew dawn il-ġrajjet, min kienu l-persuni wara dawn il-ġrajjet u x'kienu r-raġunijiet għal dawn il-firdiet.

Identifika liema huma r-religjonijiet monoteisti.

Uri meta bdew, min kien il-persuna li waqqaf din ir-religjon u agħti tagħrif ewlieni fuq kull religjon.